



लवि : एनसीसी में भर्ती नौ सितंबर को जासं, लखनऊ : लखनऊ विश्वविद्यालय ने 63 यूपी बटालियन एनसीसी में भर्ती के लिए मंगलवार को नोटिफिकेशन जारी कर दिया है। यह भर्ती नौ सितंबर को होगी। इसमें प्रथम सेमेस्टर के छात्र-छात्राएं शामिल हो सकते हैं।

सात छात्र-छात्राओं का प्लेसमेंट लखनऊ : लखनऊ विश्वविद्यालय के सेंट्रल प्लेसमेंट सेल की ओर से आयोजित प्लेसमेंट ड्राइव में सात छात्र-छात्राओं का लीडिंग सोल्यूशंस कंपनी में चयन हुआ है। प्लेसमेंट सेल की निदेशक डा. मधुरिमा लाल ने बताया कि चयनित होने वालों में अंजली पाठक, रिषिता अहूजा, कीर्ति कुमारी, विदित मिश्रा, दीपाली प्रकाश, तान्या सहनी और उत्कर्ष सिन्हा शामिल हैं। (जासं)

प्रयोगात्मक परीक्षा 26 को लखनऊ : लखनऊ विश्वविद्यालय के जगदीश (एनईपी) चौथे सेमेस्टर की प्रयोगात्मक परीक्षा 26 अगस्त को सुबह 10 बजे से होगी। विभाग के अध्यक्ष डा. दुर्गेश श्रीवास्तव ने इसका नोटिफिकेशन जारी किया है। (जासं)

लवि में शुरू होगा फाइल ट्रेकिंग सिस्टम

जासं, लखनऊ : लखनऊ विश्वविद्यालय जल्द ही शोधार्थियों के लिए डिजिटल थीसिस जमा करने की प्रक्रिया शुरू करेगा। इससे मूल्यांकन की प्रक्रिया समय से हो सकेगी। उनके लिए शोध पोर्टल और फाइल ट्रेकिंग प्रणाली की शुरुआत भी होगी। यह जानकारी लवि के कुलपति प्रो. आलोक कुमार राय ने दी। वह मंगलवार को नवीनीकृत एवं सभी सुविधाओं से लैस एपी सेन सभागार के उद्घाटन के बाद वाणिज्य संकाय की ओर से आयोजित संवाद सत्र को संबोधित कर रहे थे।

कुलपति प्रो. आलोक कुमार राय ने शोधार्थियों से विश्वविद्यालय के साथ सहानुभूतिपूर्ण, रचनात्मक संबंध बनाने का आग्रह किया।

विद्यार्थियों ने रखे विचार

लखनऊ विश्वविद्यालय के वाणिज्य विभाग ने मंगलवार को उद्यमिता सम्मेलन का आयोजन किया। विभागाध्यक्ष प्रो. राम मिलन ने छात्रों को स्वावलम्बन, स्वरोजगार एवं स्वउद्यमिता के लिए प्रेरित किया। दो सत्रों में हुए कार्यक्रम में छात्र-छात्राओं ने नवाचार एवं स्टार्ट-अप जैसे सेवा ऐप, यूनिवर्सिटी रेडियो स्टेशन ऐप, ओल्ड ऐज केयर ऐप आदि विकसित करने के लिए अपने विचार पेश किए। कार्यक्रम के पहले सत्र में रविश चौधरी और दूसरे सत्र को कीरॉस कंपनी के संस्थापक सचिन सहानी ने संबोधित किया। दोनों वक्ताओं ने उद्यमिता को पेशे के रूप में अपनाने एवं नवाचार में प्रयोग करके सफल उद्यमी बनने के लिए सभी छात्रों को प्रेरित किया।

एलयू में एमकॉम और डीफार्मा में सीट आवंटित

■ एनबीटी संवाददाता, लखनऊ

एलयू में परास्नातक प्रवेश 2023-24 के तहत एमकॉम कॉमर्स व एमकॉम एप्लाइड इकोनॉमिक्स की ऑनलाइन काउंसलिंग के अन्तर्गत च्वाइस फिलिंग समाप्त हो चुकी है। इसके तहत कॉमर्स की दूसरी, एप्लाइड इकोनॉमिक्स की तीसरी और डीफार्मा की चौथी आवंटन सूची जारी कर दी गई है। प्रवक्ता डॉ. दुर्गेश श्रीवास्तव ने बताया कि इन पाठ्यक्रमों की मेरिट के अनुसार अभ्यर्थियों के दिए गए विकल्प को देखते हुए सीट आवंटन जारी कर दिया गया है। अभ्यर्थी एलयू की वेबसाइट के एडमिशन पेज पर जाकर अपने पूर्व में दिए गए लॉग इन व पासवर्ड के द्वारा उनको आवंटित सीट का विवरण देख सकते हैं। सीट आवंटन देख कर ऑनलाइन सीट कन्फर्मेशन फीस 25 अगस्त की रात 12 बजे तक कर सकते हैं।

बीएससी, बीए की प्रवेश प्रक्रिया पूरी : एलयू में सत्र 2023-24 स्नातक प्रवेश प्रक्रिया के तहत बीए, बीएससी की प्रवेश प्रक्रिया पूरी हो गई है। प्रवेश समन्वयक प्रो. पंकज माथुर ने बताया कि बीएससी बायो व मैथ्स और बीए एनईपी में परिसर की सभी सीटें फुल हो गई हैं।

एलयू में एमकॉम-डीफार्मा के लिए 25 तक भरें फीस

लखनऊ। लखनऊ विवि में परास्नातक स्तर के दो पाठ्यक्रम, डीफार्मा के लिए सीट आवंटित कर दी गई हैं। इन पीजी कार्यक्रमों में अब 25 अगस्त तक फीस भर कर सीट कन्फर्म कर सकेंगे।

एलयू में परास्नातक प्रवेश 2023-24 के तहत एमकॉम कॉमर्स, एमकॉम एप्लाइड इकोनॉमिक्स की ऑनलाइन काउंसलिंग के अन्तर्गत च्वाइस फिलिंग समाप्त हो चुकी है। कॉमर्स की दूसरी, एप्लाइड इकोनॉमिक्स की तीसरी और डीफार्मा की चतुर्थ आवंटन सूची जारी कर दी गई है। प्रवक्ता डॉ. दुर्गेश श्रीवास्तव ने बताया कि पाठ्यक्रमों की

प्रवेश प्रक्रिया पूरी

एलयू में सत्र 2023-24 स्नातक प्रवेश प्रक्रिया के तहत बीए, बीएससी की प्रवेश प्रक्रिया पूरी हो गई है। प्रवेश समन्वयक प्रो. पंकज माथुर ने बताया कि बीएससी बायो व मैथ्स और बीए एनईपी में परिसर की सभी सीटें फुल हो गई हैं।

मेरिट अनुसार अभ्यर्थियों के दिए विकल्प देखते हुए सीट आवंटन जारी कर दिया गया है। अभ्यर्थी वेबसाइट पर जाकर लॉग इन पासवर्ड से आवंटित सीट देख सकते हैं।

VOICE OF LUCKNOW PAGE 6

समाज हित में शोध कार्य जरूरी : कुलपति

वरिष्ठ संवाददाता (vol)

लखनऊ। लवि वि में नवीनीकृत एवं सुसज्जित एपी सेन सभागार का कुलपति प्रो आलोक कुमार राय ने उद्घाटन किया। इसके बाद सभागार में वाणिज्य संकाय के तत्वावधान में कुलपति प्रो आलोक कुमार राय की अध्यक्षता में संकाय के शिक्षकों और शोध छात्रों के लिए एक संवाद सत्र का आयोजन किया गया। इसके बाद शोध छात्रों को विश्वविद्यालय द्वारा दी जाने

वाली सुविधाओं, उपलब्ध सुविधाओं को बेहतर बनाने तथा अनुसंधान को अधिक प्रभावी करने की दिशा में अपने विचार साझा करने का अवसर दिया गया। कुलपति प्रो. आलोक कुमार राय ने एक समृद्ध और सहयोगात्मक सभा में शोधविद्वानों को संबोधित किया। सत्र के दौरान कई शोधविद्वानों ने अपने विचार और चिंतार्य व्यक्त कीं, जो इस जीवंत समुदाय के विविध शैक्षणिक हितों और आकांक्षाओं को दर्शाते हैं। प्रो. आलोक कुमार राय ने संस्थान और समाज दोनों

में बड़े पैमाने पर योगदान देने में शोध विद्वानों की महत्वपूर्ण भूमिका पर जोर दिया। उन्होंने शोधार्थियों से विवि के साथ सहानुभूतिपूर्ण और रचनात्मक संबंध बनाए रखने और इसकी सीमाओं को पहचानने का आग्रह किया। उन्होंने वाई-फाई, अंतःविषय अनुसंधान सुविधा और शिक्षा के आधुनिकीकरण के प्रावधान सहित अनुसंधान विद्वानों के सामने आने वाले विभिन्न मुद्दों के समाधान के लिए चल रहे प्रयासों का विवरण दिया।

इनोवेशन में प्रयोग करके बने सफल उद्यमी

लखनऊ। एलयू में चल रहे उद्यमिता सम्मेलन के दूसरे दिन नया उद्यम स्थापित करने के लिए व्यवसायी योजना तैयार करना विषय पर चर्चा हुई। कार्यक्रम को दो सत्रों में आयोजित किया गया। प्रथम सत्र को सीए रविश चौधरी और द्वितीय सत्र को कीरॉस कंपनी के संस्थापक सचिन सहानी ने संबोधित किया। डॉ. गीतिका टी. कपूर, डॉ. आकृति जायसवाल सहित कई उपस्थित रहे।

परीक्षा-साक्षात्कार देने के तरीके बताए

लखनऊ। एलयू में शारीरिक शिक्षा विभाग के बीपीएड, एमपीएड छात्रों के लिए व्याख्यान में छतीसगढ़ की पं. रविशंकर शुक्ल यूनिवर्सिटी के प्रो. चौधरी ने छात्रों को आगामी प्रतियोगी परीक्षाओं की तैयारी और साक्षात्कार देने के तरीकों के बारे में बताया गया। छात्राओं को आत्मरक्षा प्रशिक्षण दिया गया। विभागाध्यक्ष प्रो. रूपेश कुमार सहित कई अन्य शिक्षक उपस्थित रहे।

एपी सेन सभागार का कुलपति ने किया उद्घाटन

लखनऊ। एलयू में नवीनीकृत एपी सेन सभागार का कुलपति प्रो. आलोक राय ने उद्घाटन किया। कुलपति ने संस्थान, समाज दोनों में योगदान देने में शोध विद्वानों की भूमिका पर जोर दिया। प्रो. राय ने डिजिटल थीसिस जमा करने की प्रक्रिया, छात्रों के लिए शोध पोर्टल और पारदर्शिता के लिए एक फाइल ट्रेकिंग प्रणाली को शुरू करने की सूचना दी। यहां कुलसचिव डॉ. विनोद सिंह आदि मौजूद रहे।

AMRIT VICHAR PAGE 7

शिक्षकों और शोध छात्रों का संवाद शुरू

अमृत विचार, लखनऊ : लखनऊ विश्वविद्यालय में नवीनीकृत एवं सुसज्जित एपी सेन सभागार का कुलपति प्रो आलोक कुमार राय ने उद्घाटन किया। इसी के पश्चात सभागार में वाणिज्य संकाय की ओर से शिक्षकों और शोध छात्रों के लिए एक संवाद सत्र का आयोजन किया गया। इस दौरान कुलपति प्रो. आलोक कुमार राय ने एक समृद्ध और सहयोगात्मक सभा में शोध विद्वानों को संबोधित किया। सत्र के दौरान कई शोध विद्वानों ने अपने विचार व्यक्त किए।

एलयू के स्टूडेंट्स ने जाने सेल्फ नोइंग के फायदे

LUCKNOW (22 Aug): लखनऊ यूनिवर्सिटी के दर्शनशास्त्र विभाग में हुए विशेष व्याख्यान माला के तहत चौथे दिन कांट की पुस्तक क्रिटिक ऑफ प्योर रीजन में मुख्य अतिथि प्रो. राकेश चंद्रा ने बुद्धि के बारह विकल्प, सेल्फ नोइंग के बारे में स्टूडेंट्स को जानकारी दी. प्रो. चंद्रा ने सत्र के आखिर में प्रतिभागियों की जिज्ञासाओं के जवाब दिए. इस सत्र का समापन डॉ. राजेश्वर यादव ने सभी को धन्यवाद ज्ञापित करके किया. इस सत्र में विभाग के सभी प्रोफेसर, शोध छात्र, स्नातक व परास्नातक के छात्र, प्रतिभागी मौजूद रहे.

शोध विद्वानों की भूमिका है अहम

LUCKNOW (22 Aug): लखनऊ यूनिवर्सिटी में मंगलवार को एपी सेन सभागार का कुलपति प्रो. आलोक कुमार राय ने उद्घाटन किया. साथ ही सभागार में वाणिज्य संकाय की ओर से कुलपति की अध्यक्षता में संकाय के शिक्षकों और शोध छात्रों के लिए एक संवाद सत्र का आयोजन किया गया. शोध छात्रों को विवि की ओर से दी जाने वाली सुविधाओं व उपलब्ध सुविधाओं को बेहतर बनाने और अनुसंधान को अधिक प्रभावी करने की दिशा में अपने विचार साझा किया. प्रोफेसर आलोक कुमार राय ने संस्थान और समाज दोनों में बड़े पैमाने पर योगदान देने में शोध विद्वानों की महत्वपूर्ण भूमिका पर जोर दिया. अधिष्ठाता छात्र कल्याण एवं डीन एकेडमिक्स प्रो. पुनम टंडन ने अपने संबोधन में शोधार्थियों के लिए विश्वविद्यालय द्वारा चलाई जा रही योजनाओं के बारे में बताया.

एंटरप्रिन्डोरशिप अपना जल्द

LUCKNOW (22 Aug): लखनऊ यूनिवर्सिटी की ओर से स्वावलंबी भारत अभियान के तहत चलाए जा रहे एक सप्ताह के उद्यमिता सम्मेलन का दूसरा दिन व्यावसायिक योजना पर चर्चा के नाम रहा. उद्यमिता सम्मेलन का आयोजन एलयू का वाणिज्य विभाग कर रहा है, जिसका शीर्षक नया उद्यम स्थापित करने के लिए व्यवसायी योजना तैयार करना रहा. कार्यक्रम की औपचारिक शुरुआत विभागाध्यक्ष प्रो. राम मिलन ने की. छात्रों को स्वावलंबन, स्वरोजगार व स्वउद्यमिता के लिए प्रेरित किया. विवि की ओर से चलाए जा रहे, उद्यमिता सम्मेलन की सराहना की.

छात्रों को किया प्रेरित

कार्यक्रम को दो सत्रों में आयोजित किया गया. प्रथम सत्र को सीए रविश चौधरी और दूसरे सत्र को कीरॉस कंपनी के संस्थापक सचिन सहानी ने संबोधित किया. दोनों ही वक्ताओं ने उद्यमिता को पेशे के रूप में अपनाने और नवाचार में प्रयोग करके सफल उद्यमी बनने के लिए सभी छात्रों को प्रेरित किया. इस दौरान नवाचार व स्टार्ट-अप जैसे सेवा ऐप यूनिवर्सिटी रेडियो स्टेशन ऐप, ओल्ड ऐज केयर ऐप आदि विकसित करने के लिए अपने-अपने विचारों को सबके सामने रखा. उद्घाटन का समापन डॉ. गीतिका टी. कपूर ने किया. इस समारोह में विभाग के सभी शिक्षक प्रो. एसके शुक्ल, प्रो. अवधेश कुमार, डॉ. सुनीता श्रीवास्तव, डॉ. ज्ञान प्रकाश, डॉ. आकृति, डॉ. चंद्रकांत, डॉ. अधिकांत, डॉ. प्रशांत, डॉ. सक्षम समेत कई लोग मौजूद रहे.

PIONEER PAGE 3

विवि के साथ रचनात्मक संबंध बनाएं शोधार्थी : प्रो. राय

पावनियर समाचार सेवा। लखनऊ

लखनऊ विश्वविद्यालय में नवीनीकृत एवं सुसज्जित एपी सेन सभागार का मंगलवार को कुलपति प्रो आलोक कुमार राय ने उद्घाटन किया। इसी के पश्चात सभागार में वाणिज्य संकाय के द्वारा कुलपति प्रोफेसर आलोक कुमार राय की अध्यक्षता में संकाय के शिक्षकों और शोध छात्रों के लिए एक संवाद सत्र का आयोजन किया गया। सत्र को शुरुआत दीप प्रज्वलन के साथ हुई और उसके बाद विश्वविद्यालय कुलपति आयोजित वाणिज्य संकाय द्वारा कुलपति प्रोफेसर आलोक कुमार राय की अध्यक्षता में संकाय के शिक्षकों और शोध छात्रों के लिए एक संवाद सत्र का आयोजन किया गया। शोध छात्रों को विश्वविद्यालय द्वारा प्रदान की जाने वाली सुविधाओं तथा उपलब्ध सुविधाओं को बेहतर बनाने तथा अनुसंधान को अधिक प्रभावी करने की दिशा में अपने विचार साझा करने का अवसर दिया गया। कुलपति प्रो. आलोक कुमार राय ने एक समृद्ध और सहयोगात्मक सभा में शोध विद्वानों को संबोधित किया।



विद्वानों को संबोधित किया। सत्र के दौरान कई शोध विद्वानों ने अपने विचार और चिंतार्य व्यक्त कीं, जो इस जीवंत समुदाय के विविध शैक्षणिक हितों और आकांक्षाओं को दर्शाते हैं। प्रोफेसर आलोक कुमार राय ने संस्थान और समाज दोनों में बड़े पैमाने पर योगदान देने में शोध विद्वानों की महत्वपूर्ण भूमिका पर जोर दिया। उन्होंने शोधार्थियों से विश्वविद्यालय के साथ सहानुभूतिपूर्ण और रचनात्मक संबंध बनाए रखने का आग्रह किया। उन्होंने वाई-फाई, अंतःविषय अनुसंधान सुविधा और शिक्षा के आधुनिकीकरण के प्रावधान सहित अनुसंधान विद्वानों के सामने आने वाले विभिन्न मुद्दों के समाधान

के लिए चल रहे प्रयासों का विवरण दिया। प्रो. राय ने आगामी परिवर्तनों का भी अनावरण किया, जैसे डिजिटल थीसिस जमा करने की प्रक्रिया, छात्रों के लिए एक शोध पोर्टल और पारदर्शिता के लिए एक फाइल ट्रेकिंग प्रणाली को प्रारंभ करने की सूचना दी। उन्होंने अनुसंधान विद्वानों को अन्य संस्थानों के साथ सहयोग करके और खेल और सांस्कृतिक कार्यक्रमों सहित विश्वविद्यालय की गतिविधियों में सक्रिय रूप से भाग लेकर प्रदर्शन करने के लिए प्रोत्साहित किया। अधिष्ठाता छात्र कल्याण एवं डीन एकेडमिक्स प्रो पुनम टंडन ने अपने संबोधन में शोधार्थियों के लिए विश्वविद्यालय द्वारा चलाई जा रही विभिन्न योजनाओं के बारे में अवगत कराया। प्रो संगीता साहू विभागाध्यक्ष व्यवसाय प्रशासन विभाग ने भी अपने विचार व्यक्त किए। वाणिज्य विभाग के अध्यक्ष प्रो राम मिलन ने अंत में सभी को धन्यवाद प्रस्ताव प्रस्तुत किया।